

आदिम जमातीचा विकास या राज्य  
योजनेंतर्गत आदिम जमातीच्या कुटुंबाकरिता  
घरकुल बांधण्याच्या खर्चास मान्यता देवून  
निधी वितरीत करणेबाबत

महाराष्ट्र शासन  
आदिवासी विकास विभाग  
शासन निर्णय क्रमांक: आदिम-२०१४/प्र.क्र.६५/का.-१९

मादाम कामा मार्ग, हुतात्मा राजगुरु चौक

मंत्रालय, मुंबई - ४०० ०३२.

तारीख: ३१/०३/२०१५

**प्रस्तावना(Preamble) -**

राज्यातील कातकरी , माडिया गोंड व कोलाम या जमाती आदिम जमाती (Particularly Vulnerable Tribes) म्हणून केंद्रशासनाने अधिसूचित केलेल्या आहेत. या जमाती अतिशय दुर्गम व डोंगराळ भागात वस्ती करून राहतात. यामुळे या जमातींचा निवासाचा प्रश्न सोडविण्यास प्राधान्य देऊन चालू वर्षी आदिम जमातीचा विकास राज्य योजना याखालील अर्थसंकल्पीत निधी घरकुलांच्या बांधकामास उपलब्ध करून देण्याचा प्रस्ताव आयुक्त,आदिवासी विकास यांनी क्र.नियो-२०१४/प्र.क्र./का.५(३)दि.१०/०७/२०१४ अन्वये सादर केलेला आहे. सदर प्रस्तावास मंजुरी देवून निधी वितरीत करण्याची बाब शासनाचे विचाराधीन होती.

**शासन निर्णय (Government resolution)-**

शासन आता या निर्णयाद्वारे आदिम जमातीचा विकासासाठी राज्य योजनेंतर्गत आदिम जमातीचा विकास याखाली सन २०१४-१५ या वर्षात अर्थसंकल्पीत तरतुदीतून खर्चासाठी उपलब्ध असलेल्या रु.१५०० लक्ष निधीमधून शबरी घरकुल योजनेच्या शासन निर्णय क्र.घरकुल-२०१२/प्र.क्र.३८/(भाग.१)/का.१७ दि.०७/०८/२०१४ मधील लाभार्थी निवड ,लाभार्थ्यांची पात्रता, घराची बांधकाम किंमत, घराचे क्षेत्रफळ, लाभार्थी हिस्सा इत्यादि विहित निकषानुसार आदिम जमातीच्या कुटुंबासाठी घरकुलांच्या प्रति घरकुल रु.१.०० लक्ष प्रमाणे बांधकाम करण्याच्या खर्चास मान्यता देण्यात येत आहे. सदर घरकुल बांधकाम करण्याची योजना जिल्हा ग्रामीण विकास यंत्रणेमार्फत राबविण्यात यावी. यासाठी पात्र लाभार्थ्यांची यादी त्या त्या जिल्ह्याशी संबंधित प्रकल्प अधिकारी,आदिवासी विकास यांच्याकडून जिल्हा ग्रामीण विकास यंत्रणेस उपलब्ध करून देण्यात येईल. या योजनेखाली जिल्हानिहाय /अनुसूचित जमाती निहाय घरकुलांचे उद्दीष्ट व प्रस्तावित निधी वितरणाचा लक्षांक खालील तालिकेत नमूद केल्याप्रमाणे राहील.

अनु क्र.	अनुसूचित जमाती	जिल्हा	घरकुलांचे उद्दिष्ट	प्रस्तावित वितरण (रु. लक्ष)
१	कातकरी	रायगड,	२५०	२५०.००
		ठाणे	२५०	२५०.००
२	माडोया	गडचिरोली	२५०	२५०.००
		चंद्रपुर	२५०	२५०.००
३	कोलांम	यवतमाळ	२५०	२५०.००
		नांदेड	२५०	२५०.००
	एकुण		१५००	१५००.००

या योजनेखाली घरकुलांची प्रस्तावित कामे डी आर डी ए (District Rural Development Agency ) मार्फत करण्यात येणार असून यासाठी लाभार्थ्यांची निवड ही संबंधित जिल्ह्याचे प्रकल्प अधिकारी , ए.आ.वि.प्र. व प्रकल्प संचालक , डी आर डी ए यांच्याकडून संयुक्तपणे करण्यात येणार आहे. यासाठी या योजनेखाली वितरीत करण्यात येणारा सर्व निधी संबंधीत जिल्हा ग्रामीण विकास यंत्रणेकडे तात्काळ वर्ग करण्यात यावा.

उपरोक्त रु.१५००.०० लक्षचा खर्च मागणी क्र. टी-५, मुख्य लेखाशीर्ष २२२५- अनुसूचित जाती, अनुसूचित जमाती व इतर मागासवर्गीयांचे कल्याण - पंचवार्षिक योजनांतर्गत योजना - ०२ - अनुसूचित जमातीचे कल्याण - ७९६- जनजाती क्षेत्र उपयोजना (०१) जनजाती क्षेत्र उपयोजनांतर्गत योजना - राज्य योजनांतर्गत योजना, (०१) (४०) आदिम जमातीचे विकासासाठी केंद्रीय क्षेत्र योजना, ३१ सहायक अनुदाने (२२२५ c ८८५) (वेतनेतर) या लेखाशीर्षाखाली सन २०१४-१५ मध्ये अर्थसंकल्पित झालेल्या तरतूदीतून करण्यात यावा.

सदरची तरतूद अर्थसंकल्पिय अंदाज वितरण व संनियंत्रण प्रणालीद्वारे वितरीत करण्यात आला आहे. वितरीत निधीच्या मर्यादेत निधी आहरीत करण्याची दक्षता आयुक्त, आदिवासी विकास, महाराष्ट्र राज्य, नाशिक यांनी घ्यावी.

उपरोक्त मंजूर करण्यात आलेले अनुदान ते ज्या बाबींसाठी खर्च करण्यास मंजूरी देण्यात आलेली आहे, त्याच बाबींसाठी खर्च करावे व त्याचे उपयोगिता प्रमाणपत्र आर्थिक व भौतिक अहवालासह शासनास सादर करण्याची दक्षता घ्यावी.

सदर शासन निर्णय वित्त विभागाच्या अनौपचारिक संदर्भ क्रमांक १२१/व्यय-१४ , दि.२६/०३/२०१५ अन्वये प्राप्त झालेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०४०४१०५१५१८३२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनोजकुमार महाले)

कार्यासन अधिकारी

प्रत,

१. महालेखापाल (लेखा परीक्षा), महाराष्ट्र-१/२, मुंबई/नागपूर.
२. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.
३. अवर सचिव, भारत सरकार, जनजाती कार्य मंत्रालय, शास्त्री भवन, नवी दिल्ली.
४. खाजगी सचिव, मा. मंत्री, आदिवासी विकास, महाराष्ट्र राज्य, मंत्रालय, मुंबई.
५. खाजगी सचिव, मा. राज्यमंत्री, आदिवासी विकास, महाराष्ट्र राज्य, मंत्रालय, मुंबई.
६. मा. प्रधान सचिव, आदिवासी विकास यांचे स्वीय सहायक, मंत्रालय, मुंबई.
७. आयुक्त, आदिवासी विकास, महाराष्ट्र राज्य, नाशिक
८. सर्व जिल्हा कोषागार अधिकारी
९. नियोजन विभाग/वित्त विभाग, मंत्रालय, मुंबई.
१०. सह सचिव, आदिवासी विकास, मंत्रालय, मुंबई.
११. प्रकल्प संचालक, जिल्हा ग्रामीण विकास यंत्रणा, ठाणे / रायगड / चंद्रपूर / गडचिरोली / यवतमाळ / नांदेड
१२. अतिरीक्त आयुक्त, आदिवासी विकास ठाणे/नाशिक/नागपूर/अमरावती
१३. कार्यासन अधिकारी, का-६, आदिवासी विकास विभाग, मंत्रालय, मुंबई.
१४. संगणक समन्वयक, आदिवासी विकास विभाग, मंत्रालय, मुंबई.
१५. निवड नस्ती (का.१९) आदिवासी विकास विभाग, मंत्रालय, मुंबई.